

# لہٰذا لہٰذا لہٰذا

# لہٰذا لہٰذا لہٰذا

لہٰذا لہٰذا لہٰذا  
لہٰذا لہٰذا لہٰذا

۵-۴، ۵-۴، ای، ناظم آباد کراچی (سنہ)

اسلامی جمہوریہ پاکستان ۲۰۰۱ء/۱۹۹۹ء

ادارہ مسعودیہ

# تندی بے پندی ہشہر تندی



مُصنف

پروفیسر ڈاکٹر محمد مسعود احمد

ایم۔ اے، گولڈ میڈلست پی۔ ایچ۔ ڈی،

ادارہ مسعودیہ

۵-۱۵، ناظم آباد، کراچی

سلامی جمہوئیہ پاکستان

نام تاب ————— زندگی بے بعد کی شرمندگی  
 مسائل ————— پروفیسر ڈاکٹر محمد مسعود احمد  
 تاریخ ————— ۳۲  
 تعداد ————— ۱۱۰۰  
 تاریخ اشاعت ————— رمضان المبارک ۱۴۲۰ھ / سپتامبر ۱۹۹۹ء  
 مپوزنگ ————— صیر کمپیوٹر پوائنٹ۔ مجید آباد، لاہور۔  
 حمد للہ

**ادارہ سُوئیہ**  
**۵-۶، ناظم آباد، کراچی**  
**اسلامی جمہوئیہ پاکستان**

بِسْمِ اللَّهِ الرَّحْمَنِ الرَّحِيمِ

سُبْحَانَكَ اللَّهُمَّ لَا أُخْصِنِي نَاءٌ عَلَيْكَ أَنْتَ كَمَا أَنْتَ عَلَى نَفْسِكَ  
 إِنِّي ظَلَمْتُ نَفْسِي فَاغْفِرْ لِي أَنْتَ الْغَنِيُّ وَأَنَا الْفَقِيرُ اسْتَلِكْ مَا سَنَلَكْ مِنْهُ  
 وَأَعُوذُ بِكَ مِمَّا اسْتَعَاذَكَ مِنْهُ بَيْنَنَا مُحَمَّدٌ عَلَيْهِ الصَّلَاةُ وَالسَّلَامُ كَمَا أُحِبُّ  
 وَتَرْضِي وَعَلَى إِلَهٍ كَذَالِكَ طَصَّلَى اللَّهُ عَلَى حَبْيِهِ مُحَمَّدٌ وَآلُهُ وَسَلَامٌ  
 اسْتَغْفِرُ اللَّهَ الَّذِي لَا إِلَهَ إِلَّا هُوَ الْحَقُّ الْقَيْمَ وَاتُّوْبُ إِلَيْهِ طَ

ترجمہ :

”پاک ہے تو اے اللہ، تیری پاکی کی حد کو کوئی گھیر نہیں سکتا۔  
 تو اپنی شان میں زراہ ہے، تو دیساہی ہے جیسے تو نے اپنی شان، بیان  
 فرمائی۔۔۔ بے شک میں نے گناہ کئے پس تو معاف فرمادے، تو  
 تو بے پرواہ ہے، میں فقیر محتاج ہوں۔۔۔ میں تجھ سے ہر وہ جزیر  
 مانگتا ہوں جس سے تو سوال کیا جاتا ہے۔۔۔ میں تجھ سے پناہ مانگتا  
 ہوں جس سے تیری پناہ مانگی ہمارے نبی کریم ﷺ نے۔۔۔ ان  
 پر ایسا درود ہو جس کو تو پسند کرتا ہے اور جس درود سے تو راضی  
 ہوتا ہے اور ان کی آل پر بھی اسی طرح درود ہو۔۔۔  
 میں اللہ سے مغفرت چاہتا ہوں جس کے سوا کوئی معبد نہیں،  
 وہی ہے ہمیشہ ہمیشہ زندہ رہنے والا، سب کو قائم رکھنے اور  
 سنبھالنے والا، میں اس کے حضور توبہ کرتا ہوں۔۔۔“

بِسْمِ اللَّهِ الرَّحْمَنِ الرَّحِيمِ

اللہ تعالیٰ بے نیاز ہے، وہ ہم سے جو کچھ چاہتا ہے، ہمارے فائدے کیلئے چاہتا ہے، اس کی اطاعت وہندگی میں ہمارا اپنا فائدہ ہے۔ اس کا کوئی فائدہ نہیں، وہ فائدے سے بے نیاز ہے۔ — ہر عقل مند انسان اپنا فائدہ چاہتا ہے، اس لئے دانائی یہ ہے کہ زندگی کے ہر شعبے میں اللہ تعالیٰ کے احکام کی پیروی کی جائے اور زندگی کو بر بادنہ کیا جائے۔

دین کی باتیں عقل کے ذریعے سمجھ میں آسکتی ہیں، مگر برسوں میں، صدیوں میں، کیونکہ عقل کی رفتار بہت ست ہے۔ — وحی کی رفتار اور فخرِ مصطفیٰ ﷺ کی رفتار بہت تیز ہے، ان کی تیزی کا کوئی اندازہ نہیں کر سکتا۔ جوبات عقل صدیوں میں ہتاتی ہے۔ قرآن و حدیث الحوں میں بتادیتے ہیں۔ اس لئے ہمارا فائدہ اسی میں ہے کہ قرآن و حدیث پر عمل کریں اور بہت کم وقت میں صدیوں کے فائدے حاصل کریں۔

ہر حال میں متوجہ الی اللہ رہیں۔ اسی کو کار ساز حقیقی سمجھیں۔ اس نے فرمایا ہے کہ —  
”کیا اللہ اپنے بندے کیلئے کافی نہیں“ —  
جس نے اللہ کو چھوڑا، اللہ نے اس کو نہ چھوڑا۔

۔ اللہ تعالیٰ نے سورہ فاتحہ میں اپنے محبوبوں کا ذکر فرمایا اور فرمایا کہ دعا کرو کہ موالا! ہم کو ان کے نقشِ قدم پر چلا کر یہی صراطِ مستقیم ہے۔ — اللہ تعالیٰ کے محبوبوں سے پہنچنے پھیرنے والا، ان سے روگردانی کرنے والا، ان کو کچھ نہ سمجھنے والا، صراطِ مستقیم

(۵)

پر نہیں۔ قرآنِ کریم نے ابل اللہ کے نتوشِ قدم کو صراطِ مستقیم سے تعبیر کیا ہے، ان کے دامن سے وابستہ رہیں کہ اللہ سے مانگنے کا انہوں نے سایقہ سکھایا ہے۔

(۶)

البیس کو اللہ تعالیٰ نے بڑی عزت دی تھی اس کا بڑا درجہ تھا، بڑا وقار تھا، مگر جس گھری اس نے حضرت آدم علیہ السلام سے پیٹھے پھیری، آن کی آن میں ساری عزت، سارا وقار خاک میں مل کر رہ گیا اور وہ مردود نہ مہرا۔ وہ یہ سمجھتا تھا کہ اللہ کے محبوبوں سے پیٹھے پھیر کر اللہ کی طرف متوجہ ہونا تو حید ہے مگر وہ نہ تباہ کرے۔ اول میں ان کی محبتوں اور عظمتوں کو لے کر اللہ کی طرف متوجہ ہونا تو حید ہے۔

(۷)

ہر لمحہ معیتِ حق کا احساس رکھیں، ایک آن غافل نہ ہوں، یہ اس کا کرم ہے کہ اس نے اپنے بندے کو تنہانہ رکھا، فرمایا کہ "جہاں تم ہوتے ہو ہم تمہارے ساتھ ہوتے ہیں"۔ سچان اللہ! بے آسرائے آسرادیا کہ اندھیروں میں اجاگا ہو گیا۔

(۸)

سب کچھ وہی دیتا ہے مگر یہ اس کا کرم ہے کہ دیتا وہ ہے، مالکِ ہم کو بنا دیتا ہے۔ ہمارا مال، ہماری اولاد، ہماری جائیداد، ہماری زمین۔۔۔ ہمارا تو کچھ بھی نہیں ہم۔۔۔ بھی اپنے نہیں۔۔۔ اس کی امانت ہیں مگر یہ اس کی عنایت ہے کہ سب کچھ ہمارا ہنا کر ہم کو مالک بنا دیا۔۔۔ اس کی عنایتِ خاص کا ہر لمحہ شکردا کریں۔

(۹)

دل میں اخلاص پیدا کریں، جس سے محبت کریں اللہ کیلئے کریں۔۔۔ جو نیک کام کریں معاوضے کی خواہش دل میں نہ رکھیں بلکہ محض اللہ و رسول ﷺ کیلئے

۶

کریں۔ پھوں کیلئے روزی کامیں تو اس لئے کہ اللہ و رسول ﷺ نے اس کا حکم دیا ہے  
— پھوں سے محبت کریں تو اس لئے کہ اللہ و رسول ﷺ کا حکم یہی ہے — اخلاصِ  
عمل کا بڑا اجر ہے، حدیث میں آتا ہے جو شخص چالیس روز برابر اخلاص سے کام کرتا رہا  
اس کے دل سے حکمت کے چشمے پھوٹ پڑتے ہیں۔ ہمارے بزرگوں نے اسی اخلاصِ  
عمل سے سب کچھ پایا۔

۹

پھی محبت اس کی ہے جو محبوب سے عوض کا طالب نہ ہو بلکہ اس کی محبت کو  
حاصلِ زندگی سمجھے۔ دنیا میں ہم انسانوں سے محبت کرتے ہیں مگر کوئی ایسا محبت  
کرنے والا نہ دیکھا جو اپنے محبوب سے اس کی ملکیت کا طلبگار ہو۔ — محبت ایثار چاہتی  
ہے، محبت قربانی چاہتی ہے، محبت صرف اور صرف محبوب چاہتی ہے، تو محبوب سے  
محبوب کو طلب کیجئے کہ سب کچھ مل جائے گا۔ انشاء اللہ تعالیٰ!

۱۰

اللہ و رسول ﷺ کی محبت میں ایسی دار فتوّیٰ پیدا کریں کہ ہر وہ چیز اچھی  
معلوم ہو جو اللہ و رسول ﷺ کی نظر میں اچھی ہو۔ خواہ دنیا کچھ ہی کہتی ہو اور ہر اس چیز  
سے بیزار ہو جائیں جس سے اللہ اور اس کا رسول بیزار ہے۔ — حدیث میں آیا ہے کہ تم  
اس وقت تک مومن نہیں ہو سکتے جب تک دیکھنے والے (تم کو دیکھ کر) یہ نہ کہنے لگیں  
”یہ تودیوانہ ہے۔“

۱۱

اس لئے مرید نہ ہوں کہ تجارت و ماہمت وغیرہ میں ترقی ہو اور دنیاوی  
مشکلات دور ہوں، یہ بات اخلاص کے خلاف ہے۔ یہ یہعت تو نہ ہوئی، یہ تو تجارت  
ہوئی۔ — اللہ کیلئے یہعت ہوں اور مقصود صرف یہی ہو کہ اللہ و رسول سے تعلق میں  
اضافہ ہو اور سنت پر چلنے کی زیادہ سے زیادہ توفیق میر آئے کیونکہ یہی وہ دولت ہے جو

آخرت میں کام آنے والی ہے — اہلِ بہت دُنیا کی دولت پر قانع نہیں ہوتے بلکہ بہت بلند رکھتے ہیں۔

(12)

کو شش کریں کہ برائیوں سے دور رہیں اور زیادہ سے زیادہ نیکیاں حاصل کریں — دُنیاوی دولت میں سبقت لے جانے سے بدر جما بہتر یہ ہے کہ اخروی دولت میں سبقت حاصل کی جائے۔

(13)

جو اعمال صالح مولیٰ تعالیٰ نے کرائے اور جو انعامات اس نے عطا فرمائے اس پر شکر کریں اور اعمال صالح کیلئے قبولیت کی دعا کریں۔ ان کو اُس تعالیٰ کی پُردمگی میں دیں تاکہ وہ ضائع نہ ہو سکیں اور جس قدر گناہ صادر ہوئے ان سے توبہ کریں۔ اور اگر کوئی مصیبت پیش آئی ہو تو اس پر اجر کی امید کریں۔

(14)

اسراف اور تبذیر سے بچیں اور میانہ روی اختیار کریں —

☆ اسراف یہ ہے کہ ضرورت کے وقت ضرورت سے زیادہ خرچ کیا جائے۔ اور

☆ تبذیر یہ ہے کہ بلا ضرورت خرچ کیا جائے

یہ دونوں فضول خرچی کی صورتیں ہیں — قرآن و حدیث میں اسراف و تبذیر نے چنے کی سخت تاکید کی گئی ہے مگر نیک کاموں میں خرچ کرنے کی حوصلہ افزائی کی ہے اور سخاوت و فیاضی کی تعلیم دی ہے۔

(15)

مال جمع کر کے نہ رکھیں بلکہ اس کو نیک راہوں پر خرچ کرتے رہیں۔ مال جمع کرنے والے اور مگن مگن کر رکھنے والے کیلئے قرآن میں ارشاد ہوتا ہے۔

"تباهی ہے اس شخص کیلئے جو مال مگن کر سینت سینت کر رکھتا ہے۔"

حضرور ﷺ نے فرمایا کہ :

”مال بڑھاتے رہو۔“ —

مال تجارت سے بھی بڑھتا ہے اور خیرات سے بھی —

۱۶

ریاکاری سے بھی یعنی کوئی اچھا کام دکھاد کھا کرنے کریں یا اس لئے نہ کریں کہ لوگ آپ کی تعریف کریں، ایسے کام کا کوئی اجر نہیں، قرآنِ کریم میں ہے کہ ایسا کام کرنے والا خود اپنے کام کا ذمہ دار ہے اللہ کے ذمہ اس کا کوئی اجر نہیں — آخرت میں اُسی کیلئے اجر ہے جو اللہ کی رضا کیلئے کام کرے۔ احسان کی بڑی فضیلت ہے۔ غیر کی رضا کیلئے کام کرنا اور اللہ سے اجر چاہنہ بڑی بے شرمی کی بات ہے۔

۱۷

غور سے بھی، کتنی ہی دولت ہو، کتنے ہی اعلیٰ عمدے پر پہنچ جائیں بجز و انکساری کو اپنا شعار بنائیں — یہ خیال کریں کہ یہ دولت اور یہ عمدے چھین لئے جائیں گے اور ہم قبر میں تنہا ہی جائیں گے — یہ وقت آنے والا ہے — ایمانہ کریں کہ پھر شرمسار ہوں — حضور اکرم ﷺ نے تاجدارِ دو عالم ہوتے ہوئے وہ انکسار اختیار فرمایا کہ ہر دل کے قریب ہو گئے اور ہر دل آپ کے قریب ہو گیا — ہمیشہ جھک کر ملیں کہ پھل دار درخت ہمیشہ جھکتا ہے — بے فیض درخت اکڑا رہتا ہے پھر وہ جھکایا جاتا ہے، وہ جلایا جاتا ہے۔

۱۸

کبھی جھوٹ نہ بولیں حتیٰ کہ مذاق میں یا پھوں کو بدلاتے وقت بھی جھوٹ نہ بولیں اس طرح رفتہ رفتہ جھوٹ بولنے کی عادت پڑ جاتی ہے اور پھوں پر اس کے غلط اثرات مرتب ہوتے ہیں پھر وہ بھی جھوٹ بولنے لگتے ہیں — حضور ﷺ نے جھوٹ

۹

بولنے سے منع فرمایا ہے اور قرآن و حدیث میں چوغوں لئے کی تاکیدی گئی ہے۔

۱۹

فخش گوئی اور گالی سے اپنی زبان کو محفوظ رکھیں — حادثہ نبیت میں داخل ہو کر اپنی نگرانی شروع کریں اور رفتہ رفتہ اپنی سیرت کی ان خامیوں کو دور کریں جو سُنت کے خلاف ہیں اور انسان کو داندار ہاتھی ہیں، اپنی زندگی کو اللہ کے رنگ میں رنگ لیں اور اس سے بہتر کس کارنگ کے ہے؟ — اس کا بندہ ہو کر اس کے حکم کی سرتاسری کرنا اور کسی دوسرے کے حکم پر چلنا آمینِ محبت کے خلاف ہے۔

۲۰

کسی کی غیبت نہ کریں خواہ دوست ہو یا دشمن، دشمن کی نیبت کریں گے تو دوست کی نیبت کی عادت پڑ جائے گی — نیبت یہ ہے کہ کسی کی بری بات اس کے پیٹھے چیچھے بیان کی جائے اور اگر اس میں یہ بات سرے سے ہی نہیں تو یہ نیبت نہیں بلکہ تمہت ہے اور یہ بہت بڑا گناہ ہے — کسی پر تمہت نہ لگا میں اور اپنی زبان کو تمہت طرازی سے محفوظ رکھیں۔ قرآنِ کریم کے مطابق نیبت کرنا ایسا ہے جیسے اپنے مردہ بھائی کا گوشت کھانا — اللہ تعالیٰ ہم سب کو اس سے محفوظ رکھے۔ آمین!

۲۱

بلا اشد ضرورت کبھی دستِ سوال دراز نہ کریں، کوشش کریں کہ آپ کا ہاتھ اوپر رہے۔ حضور ﷺ نے فرمایا کہ :

”اوپر کا ہاتھ نیچے کے ہاتھ سے بہتر ہے۔“

یعنی دینے والا ہاتھ، لینے والے ہاتھ سے بہتر ہے — سوال اس کیلئے حلال ہے جس کے پاس نہ پہنچنے کو کپڑے ہوں اور نہ کھانے کو روٹی — حضور ﷺ نے فرمایا :

(۱۰)

”سوال ذلت کی بات ہے اگرچہ والدین ہی سے کیوں نہ کیا جائے۔“  
سوال سے توبہ کریں اور کسی کے آگے ہاتھ نہ پھیلائیں۔ غیرت کو اپنا شعار  
ہائیں، اللہ تعالیٰ ضرور مدد فرمائے گا، اس کا وعدہ سچا ہے۔

(۲۲)

بلا ضرورت قرض لینا، اپنی عادت خراب کرتا ہے۔ جو قرض لینے میں دلیر  
ہو جاتا ہے پھر اس عادت کا چھٹنا مشکل ہو جاتا ہے۔ بہتر ہے کہ جتنی چادر ہواتے  
ہی پاؤں پھیلائے جائیں۔ یعنی و فراغی اللہ کی طرف سے ہے اگر فراغی کے بعد یعنی  
آئے تو ہر گز دل تیک نہ ہوں۔ بلکہ مردانہ ولاد یعنی کو برداشت کریں اور خوددارانہ بمر  
کریں۔ لوگوں کی ملامت اور لعن طعن کی ہر گز پرواہ نہ کریں، کسی کو دکھانے کیلئے  
اپنے اوپر قرض کا بوجہ بڑھانا دانا تی کی بات نہیں ہے۔ بلکہ نہایت بے عقلی کی بات ہے۔

(۲۳)

جس حال میں ہوں اللہ کا شکر ادا کریں۔ شکر سے نعمتیں بڑھتی ہیں اور  
ناشکری سے گھٹتی ہیں۔ اس کے فضل کو دنیا کے پیانوں سے نہیں ناپیں۔ وہ اس سے بلند  
اور بہت بلند ہے۔

(۲۴)

مادی اشیاء کی فراوانی کی دل میں خواہش نہ کریں۔ قرآن پاک میں ہے کہ :  
”کثرتِ مال کی خواہش نے انسان کو بر باد کر دیا یہاں تک کہ وہ اپنی  
قبر تک پہنچ گیا۔“

اپنی ضرورتوں کو اپنے قابو میں رکھیں، ”ضرورت“ کے قابو میں خود نہ چلے  
جائیں اور یہ سوچیں کہ مال و اسباب کتنا بھی جمع کیا جائے بالآخر اس کو چھوڑ کر جانا ہے

ہاں اگر دوسروں کی مدد کیلئے مال و اسباب جمع کریں اور حلال ذرائع سے کامیں تو اس میں کوئی حرج نہیں بلکہ باعث اجر و ثواب ہے، اصل میں مال سے محبت ہلاکت کا باعث ہے  
— یہ نہ دین کار کھٹی ہے نہ دنیا کا —

جب کسی کا عیب بیان کریں تو اپنے عیبوں پر ایک نظر ڈال لیں اور سوچیں کہ اللہ تعالیٰ نے ہمارے عیبوں کو چھپایا ہے تو ہمیں شکر ادا کرنا چاہئے اور شکر ادا کرنے کا بہترین طریقہ یہ ہے کہ دوسروں کے عیبوں کو چھپائیں اور اگر کوئی مرحوم ہو تو اس کی اچھائیوں کے سوا کچھ نہ بیان کریں۔

غصہ پینا، نیک کاموں میں نہایت اہم ہے۔ اللہ تعالیٰ نے مومن کی نشانی یہ بتائی کہ :  
”وَهُوَ غَصَبٌ لِيَتَأْهِلَّ إِلَيْهِ اُولُو الْجَنَاحِ مِنْ أَنَّهُمْ سَاءُوا مَا كَانُوا فِي أَرْضِهِمْ فَلَمَّا كَانُوا يُخْرَجُونَ مِنَ الْأَرْضِ هُنَّا مُهْمَدُونَ“

خود حضور ﷺ نے بار بار ہدایت فرمائی اور خود عمل کر کے دکھایا جس کی مثال تاریخ انسانیت میں نہیں ملتی — غصہ میں انسان بہت سے غلط کام کر سکتا ہے اور کرتا ہے اس لئے اس پر قابو پانے کی ہدایت کی گئی — ذرا سوچیں کہ اگر آج ہم نے دوسروں کے قصور معاف نہ کئے تو کل قیامت کے دن اللہ تعالیٰ کے حضور کس منہ سے اپنی نیش و مغفرت کی التجا کریں گے؟ —

بدلہ لینا شریعت میں جائز ہے اگر کسی نے نقصان پہنچایا ہے تو اس کو اتنا ہی نقصان پہنچایا جاسکتا ہے لیکن معاف کر دیا جائے تو اس سے بہتر کیا بات ہے — یہ طریقت ہے شریعت میں انتقام لینا جائز ہے، طریقت میں جائز نہیں — حضور ﷺ نے اپنی

(۱۲)

ذات کیلئے کبھی انتقام نہ لیا اور ہمیشہ درگزرنے سے کام لیا حتیٰ کہ جنگ کے علاوہ کبھی مارنے کیلئے ہاتھ نہ اٹھایا۔

(۲۸)

نعمت چلی جائے تو جانے پر مضطرب و بے قرار نہ ہوں بلکہ اللہ تعالیٰ کا شکر ادا کریں کہ اس نے اتنے عرصے یہ نعمت آپ کے پاس رکھی اور آپ پر کرم فرمایا — صبر سے کام لیں بلکہ شکر ادا کریں، مصیبت پر شکر خالص شکر ہے — مصیبت کو جفا نہ سمجھیں کیونکہ آزمائش کے بغیر محبت کا اندازہ نہیں ہوتا۔ اللہ تعالیٰ اپنے محوب ہندوں کو آزماتا ہے اور ان کی محبتوں کو راجح کرتا ہے — آزمائش کے بعد عطا کا دروازہ کھول دیتا ہے اور خوب نوازتا ہے۔

(۲۹)

ہمیشہ سچی بات کہیں، جھوٹ نہ بولیں، گواہی دیتے وقت اور فیصلہ کرتے وقت حق و انصاف کو سامنے رکھیں اور وہی کہیں جو صحیح ہو خواہ والدین کے خلاف ہو یا اولاد و عزیزوں کے خلاف اور مخالف و دشمن کے موافق — کسی بھی مصلحت کی وجہ سے حق نہ چھپائیں — کوئی ہم زبان ہو، ہم دطن ہو، ہم قبیلہ ہو، ہم پیشہ ہو۔ ”حق و انصاف“ کے مقابلے میں کسی کی رعایت نہ کی جائے — ”حق و انصاف“ سب سے زیادہ رعایت کا مستحق ہے — طاقتوں سے کمزور کا حق دلا میں، مظلوم کی مدد کریں۔

(۳۰)

امانت و دیانت ایک ایسی خوبی ہے جو دشمن کی نظر میں بھی محترم بنا دیتی ہے — حضور ﷺ نے جس امانت داری کا مظاہرہ فرمایا اس کا یہ اثر ہوا کہ دشمنوں کی نظر وہ میں آپ کا اتنا وقار بڑھا کہ وہ اپنی امانتیں آپ کے پاس رکھوانے لگے اور ”امین“ کہنے

لگے۔ قوم کی ترقی میں امانت داری بنا دی حیثیت رکھتی ہے —

- ☆ کسی کی بات بلا اجازت دوسرے تک پہنچانا،
- ☆ پس پرده کسی کی بات کا ن لگا کر سنا،
- ☆ بلا اجازت کسی کا خط کھول کر پڑھنا،
- ☆ یا کسی کی چیز مٹونا یہ سب با تیس امانت داری کے خلاف ہیں اور خیانت ہیں۔
- ☆ اس سے چیز۔

(۳۱)

حضرت ﷺ نے فرمایا کہ :

"میں اس لئے بھجا گیا ہوں تاکہ اخلاق کی خوبیوں کو مکمل کر دوں"

مزید فرمایا کہ :

"تمہاری دولت سب کیلئے کافی نہیں تمہارے اخلاق سب کیلئے کافی ہیں"

یعنی انسان کتنا ہی دولت مند ہو سارے عالم کی کفالت نہیں کر سکتا بلکہ خلاف

اخلاق کے کہ اس میں کچھ خرچ نہیں ہوتا سب ہی کو نوازا جا سکتا ہے —

(۳۲)

جو حُسنِ سلوک کرنے والے کے ساتھ بد سلوک کرتا ہے وہ درجہ حیوانیت سے گرا ہوا ہے — جو حُسنِ سلوک کرنے والے کے ساتھ حُسنِ سلوک کرتا ہے وہ ابھی درجہ حیوانیت پر فائز ہوا ہے — جانور بھی اچھا سلوک کرنے والے کے ساتھ اچھا سلوک کرتا ہے — ہاں جو بد خواہ اور دشمن کے ساتھ حُسنِ سلوک کرتا ہے وہ انسانیت کے درجہ عالی پر فائز ہے۔ حضرت ﷺ نے یہی نمونے پیش کئے ہیں، انہی نمونوں کو سامنے رکھیں۔

(۳۳)

اپنے بھوں پر شفقت کریں — کوئی پچھے نکلا بھی ہو تو اس کو بھی شفقت سے محروم نہ رکھیں۔ بسا اوقات تھے پھر اپنے بھوں پر سبقت لے جاتے ہیں — حقیقت کا

علم اللہ کو ہے — ہم کو کیا معلوم کون ساچہ آگے چل کر کیا نہ گا؟ پھوں کو کبھی نہ  
ماریں، مارنے سے پچھے کبھی دلیر اور کبھی مایوس و نامید ہو جاتے ہیں — ہمیشہ ان کا  
ادب کریں تاکہ وہ آپ کا ادب کریں —

ولاد کو چاہئے کہ والدین کی اطاعت میں کوئی کسر اٹھانہ رکھے اور جب  
والدین بوڑھے ہو جائیں تو بجز و انساری سے ان کے آگے گردن جھکادے اور اُف تک  
نہ کہے — حضور ﷺ نے فرمایا کہ :

”والدین تمہاری جنت ہیں اور والدین ہی تمہاری دوزخ۔“

یعنی جس نے والدین کو خوش رکھا اس نے جنت کیا اور جس نے ناراض رکھا  
اس نے جنت گنوائی — حضور ﷺ نے فرمایا کہ —

”جس کے والدین نے ناراض ہو کر اس کو چھوڑ دیا، اس کی خشش نہیں۔“  
اس لئے والدین کو کبھی ناراض نہ ہونے دیں، ان کی ناراضگی میں دنیا بھی تباہ  
اور آخرت بھی تباہ —

بیوی کے ساتھ حُسنِ سلوک میں حضور ﷺ کا نمونہ سامنے رکھیں، آپ  
نے ازدواجِ مُطہرات کی کیسی دل جوئی اور دل نوازی فرمائی — اتنی ازدواج کے ہوتے  
ہوئے اپنا کام خود کرتے تھے اور ان کے ساتھ تعادن فرماتے تھے — تلخ باتوں کو  
نظر انداز فرماتے — ازدواج کو اپنے حُسنِ سلوک سے ایسا گردیدہ ہمایا کہ انہوں نے  
آپ کی محبت کی خاطر دنیا کو چھوڑ دیا۔ یہ آپ کا معجزہ ہے۔

عزیزوں، دوستوں سے ملتے رہیں — اور محبتیں بڑھاتے رہیں۔ اس کی بڑی

فضیلت ہے، حضور ﷺ نے ملنے جلنے پر بہت زور دیا ہے اور رشتہ داریوں کو ختم کرنے والے کیلئے وعید آئی ہے۔— ذرا ذرا سی بات پر روٹھنا اور روٹھ کر بیٹھ جانا، مردوں کو زیب نہیں دیتا۔— مرد انگلی یہ ہے کہ بڑی سے بڑی بات کو در گزر کر کے نوٹے ہوئے رشتہوں کو جوڑا جائے۔— توڑنے میں کوئی محنت نہیں کرنی پڑتی۔— ہاں جوڑنے میں تکوار کی دھار پر چلنا پڑتا ہے۔

اپنادل صاف رکھیں، بد گمانیوں سے پاک رکھیں، بعض بد گمانیاں گمناہ کبیرہ ہیں۔— دل کینہ پروریوں کی جگہ نہیں، یہ عرشِ الٰہی ہے، اس عرش پر محبت ہی کو جلوہ ٹکن ہونا چاہئے۔ حضور ﷺ نے فرمایا:

”جس کے دل میں محبت نہیں اُس کے دل میں ایمان نہیں“

— اور تین بار فرمایا۔

نماز سے کبھی غافل نہ ہوں۔— فرائض و سُنن کو پابندی سے ادا کریں، یہ نہ کریں کہ فرائض و سُنن کو چھوڑ دیں اور عباداتِ نافلہ ادا کریں۔— فرائض و سُنن کی ادائیگی کے بغیر عباداتِ نافلہ قابل قبول نہیں ہوتیں۔

اگر دولت ہے تو اپنی زندگی میں وارثوں کو دے دیں تاکہ وہ آپ سے اللہ کیلئے محبت کر سکیں اور آپ کی دولت کی آرزو میں آپ کی موت کی آرزو نہ کرنے لگیں۔— دولت بہر حال وارثوں کو ملتی ہے۔— مرنے سے پہلے خود دے دیں تو یہ بڑی بہت کی بات ہے۔— اور مرد انگلی یہی ہے کہ دُنیا کو دُنیا ہی میں چھوڑ دیں اور صرف

اللہ اور رسول کریم ﷺ کی محبت اپنے ساتھ لے جائیں۔

۳۰

عمر میں برکت کے ساتھ ساتھ وقت میں برکت کی بھی دعا نگمیں۔ بسا  
وقات چھوٹی عمر میں وہ کام کر لیا جاتا ہے جو بڑی عمر والوں کو نصیب نہیں ہوتا اور بسا  
وقات بڑی عمر میں وہ کام نہیں ہو پاتا جو چھوٹی عمر والے کر لیتے ہیں۔

۳۱

کبھی مایوس ہو کر یہ خیال نہ کریں کہ موت آگئی ہے۔ جب سے زندگی  
ساتھ ہے موت تو اسی وقت سے ساتھ ہے۔ اللہ تعالیٰ مختار ہے، چاہے ہم کو مچن  
میں اٹھا لے، چاہے جوانی میں، چاہے بڑھا پے میں۔ مرنے کیلئے مریض ہونا بھی  
ضروری نہیں۔ جب چاہتے ہیں جس حالت میں چاہتے ہیں اٹھا لیتے ہیں۔  
مریض رہ جاتے ہیں تند رست و توانا چلے جاتے ہیں۔ اپنی جان کو اسی کے حوالے  
کر دیں اور اطمینان سے اپنا کام کرتے جائیں۔

۳۲

جب کوئی دعا بظاہر قبول نہ ہو تو دل برداشتہ نہ ہوں کیا خبر کہ وہ قبول ہو جاتی  
تو ہمارے لئے نقصان دہ ہوتی۔ مستقبل کا علم اللہ تعالیٰ کو ہے، انسان کی نظر محدود  
ہے تو اس کی آرزو میں بھی محدود ہیں۔ دعا کے رد و قبول کو اللہ تعالیٰ پر چھوڑ دینا  
چاہئے اور راضی برضا الہی رہنا چاہئے۔ جو دعائیں قبول نہیں ہوئیں اور دعا کرنے  
والے نے اس پر صبر کیا تو آخرت میں اس کو اس صبر پر جواہر ملے گا اس کو دیکھ کر وہ کہے  
گا کہ کاش سب دعائیں قبول نہ ہوئی ہوتیں۔ دعا عبادت کا مغز ہے۔ پس جہاں  
تک ہو سکے دعا سے غافل نہ رہیں۔

۳۳

اپنے گناہوں پر نظر رکھیں، مگر اس کی رحمت سے مایوس نہ ہوں۔

☆ وہ گناہ گاروں ہی کیلئے غفور ہے —

☆ وہ سیاہ کاروں ہی کیلئے رحیم ہے —

☆ وہ عیب داروں ہی کیلئے ستار ہے —

جس نے اپنے گناہوں کو بذا سمجھا، اس نے اس کے کرم کو چھوٹا جانا —  
اس کے در پچ سے اگر اس کا ایوانِ رحمت نظر نہ آئے تو دعا کیجئے — نظر آئے تو  
سر جھکا لیجئے — وہ بے خبر نہیں، باخبر ہے، بس ضرورت اس بات کی ہے کہ نظر اس کی  
طرف رہے — اس کے کرم کے مقابلے میں ہمارے گناہ کچھ بھی تو نہیں — مگر  
اس کے کرم پر نظر رکھ کر گناہوں پر اصرار نہ کریں کہ اس سے دل سیاہ ہو جاتا ہے  
گناہوں پر نادم رہیں کہ ندامت ہی توجہ ہے۔

۳۳

انسان اپنے ماحول سے بہت متاثر ہوتا ہے اور انسان ہی کیا شجر و جنر متاثر  
ہوتے ہیں۔ اس لئے ایسا دوست اور رفیق انتخاب کریں، جس کی صحبت سے نیک  
کاموں میں رغبت ہو اور برے کاموں سے بیزاری — ایسا دوست میسر نہ آئے تو  
تمہائی بہتر ہے — اس دنیا میں انسان کو صحبت ہی ہاتی ہے اور صحبت ہی بگاڑتی ہے۔  
اللہ تعالیٰ کا ارشاد ہے کہ :

”پھول کے ساتھ رہو“

۳۴

زندگی کا کوئی لمحہ ایسا نہیں جس کیلئے اللہ تعالیٰ کا کوئی حکم نہ ہو — ہر لمحہ  
کیلئے ایک حکم ہے — کامیاب و ہی ہے جو اس کے احکام پر چلتا ہے، ہر کام حکم کے  
مطابق کرتا ہے اور خود کو اس کی رضا و مشیت میں ڈھال لیتا ہے کوئی کام اس کی فشائے کے  
خلاف نہیں کرتا اور ہر لمحہ باخبر رہتا ہے۔

۳۵

دولتِ رحمت نہیں، آزمائش ہے — رحمت سمجھو کر اس کی آرزد کرنی

چاہئے — اگر اس کو نیک کاموں میں صرف کیا جائے تو رحمت ہے ورنہ رحمت ہی رحمت ہے — اللہ تعالیٰ اتنی دولت دے جو سرکش نہ ہنائے تو اس کا شکر ادا کریں، اور مزید کی آرزونہ کریں۔ ہاں اس کے کرم کے ضرور آرزومند رہیں۔

اس عزت کی تلاش میں رہیں جو باقی رہنے والی ہے — جو عزت، دولت یا عمدے کی وجہ سے ملے اس کو اپنی عزت نہ سمجھیں کہ وہ غیر کی وجہ سے حاصل ہوئی ہے، جب وہ غیر نہ رہے گا یہ عزت بھی نہ رہے گی — عزت وہی ہے جو جدانہ ہو سکے اور ایسی عزت اللہ اور اس کے رسول ﷺ سے محبت اور ان کے ہتائے ہوئے راستے پر چل کر، ہی حاصل کی جاسکتی ہے —

کوئی کسی بھی سلسلہ طریقت سے مسلک ہواں کو اپنا بھائی تصور کریں، غیر نہ سمجھیں — یہ روحانی سلسلے ہیں، اس لئے کہ اللہ کے بندوں کو محبت کے بندھنوں میں باندھ دیا جائے، اس لئے نہیں کہ اللہ کی مخلوق کو گروہوں اور طبقوں میں تقسیم کر دیا جائے — ان کا واحد مقصد یہ ہے کہ حضور ﷺ کے دامنِ کرم سے وابستہ کر کے اللہ تک پہنچا دیا جائے۔ یہ مقصد سامنے رکھیں — اس سے غافل نہ ہوں — تمام برادران طریقت سے محبت کریں — خانقاہی عصیت سے دور رہیں — اہل سلسلہ کو اپنا بھائی سمجھیں، ان کی مدد کریں۔

اپنے سلسلے کی کوئی علامت یا امتیاز نہ رکھیں، سب سے بڑا امتیاز اتباعِ سنت نبوی ہے اور بس — حضور ﷺ نے نشست و برخاست میں اور لباس و طعام میں امتیاز

کو ناپسند فرمایا۔ جس چیز کو حضور ﷺ نے پسند فرمائیں اس کو اپنے لئے پسند کرنا  
تفاضلِ محبت کے خلاف ہے۔

جب آپ کا ظاہر شریعت کے مطابق ہو تو باطن بھی شریعت کے موافق  
رکھیں۔ احتیاط سے قدم رکھیں اور کوئی کام شریعت کے خلاف نہ کریں کیونکہ لوگ  
آپ کو شریعت کا امین سمجھتے ہیں اور اسلام کا علمبردار۔ وہ آپ سے بڑی توقعات  
رکھتے ہیں، اس کو غنیمت جانے اور کوئی خلافِ شرع قدم نہ اٹھائیے کیونکہ آپ  
کو خلافِ توقع دیکھ کر لوگ اسلام سے برگشته ہو جائیں گے۔ بزرگی انہمارِ عبادت کا  
نام نہیں، اتباعِ سنت کا نام ہے اس میں کمال پیدا کیجئے۔

اگر آپ عالم ہیں اور تبلیغ کا کام کر رہے ہیں تو اپنی مجلس میں کافروں مشرک  
سب کو آنے دیجئے، اور یہ خیال کیجئے کہ حضور ﷺ کی اولین مجالس میں یہی سب آتے  
تھے۔ آپ نے اپنے حُسنِ خلق سے ان کو گرویدہ ہایا اور ان میں ایسا انقلاب برپا کیا کہ  
سب کے سب اسلام کے پچے خدمت گار اور آپ کے جانشار ہو گئے۔ ہاں اگر آپ  
عالمِ دین نہیں تو کسی بے دین کے ساتھ دینی بحث میں نہ الجھیں اور کسی پریشانِ خیال  
کے ساتھ دوستی نہ رکھیں، نہ اس کی مجالس میں پیشیں کہ فکرِ صحیح زندگی کی سب سے  
بڑی دولت ہے۔ اس کی حفاظت ضروری ہے۔

— اپنے اوقات کو کام میں لا میں اور ضائع ہونے نہ دیں، وقت ایک بڑی  
دولت ہے، یہ کام آگئی تو نعمت ہے ورنہ زحمت، ہی زحمت ہے۔

(۲۰)

(۵۳)

اللہ تعالیٰ بلند یاں اور ترقیاں عطا فرمائے تو شکر ادا کریں اور عاجزی اختیار کریں، نعمت پر مغرورنہ ہوں — امیروں اور وزیروں کی صحبت سے بچیں، غربیوں کی صحبت اختیار کریں کہ غربیوں سے حضور انور ﷺ نے محبت فرمائی ہے — خود نمائی اور خود پسندی سے بچیں —

(۵۴)

نیکوں کے ساتھ محبت رکھیں کسی آزاد خیال یا بد عقیدہ سے تعلق نہ رکھیں اور کوئی ایسی کتاب یا تحریر نہ پڑھیں جس سے شکوک و شبہات پیدا ہوں۔ جس طرح صحتِ جسمانی کیلئے پرہیز ضروری ہے اسی طرح صحتِ روحانی کیلئے بھی پرہیز ضروری ہے —

اللہ تعالیٰ ہم سب کو اپنی اور اپنے حبیبِ کریم علیہ التحیۃ والتسلیم کی بھی محبت عطا فرمائے اور صراطِ مستقیم پر چلائے۔ آمین! اللهم آمین!

(۵۵)

ایسی صحبت سے بچیں جو آپ کو دوسروں سے بدگماں کر کے ان کے فکر میں بنتا کر دے۔ حضور انور ﷺ نے ارشاد فرمایا:

”مبارک ہے جو اپنے عیوب کی تلاش میں ایسا منہمک ہوا کہ دوسرے لوگوں کے عیبوں کی طرف متوجہ نہ ہو سکا“ —

(۵۶)

”دست بکار دل بیار“ پر عمل رکھیں۔ دل کی حفاظت کریں۔ شکوہ شکایت

---

ل شجر و عالیہ نقشبندیہ مجددیہ مظفریہ : مطبوعہ ادارہ مسعودیہ ”کراچی“ ۱۹۹۷ / ۱۵۳۱

۲۱

اور رنج و محن کے خس و خاشک سے اس کو پاک رکھیں۔

۵۷

عادتِ الٰہی ہے کہ مصائب و آلام کے ذریعہ بھی نوازتا ہے اس لئے مصائب و آلام کو بھی عنایاتِ الٰہی سمجھیں اور ہر لمحہ اس کے کرم کے امیدوار رہیں۔

۵۸

ترقیوں کا دار و مدار بھروسہ اور اعتماد پر ہے۔ مولیٰ تعالیٰ پر جتنا قویٰ بھروسہ اور اعتماد ہو گا اتنا ہی ترقیوں سے نوازا جائے گا، اور جتنا دل ڈالوں ڈال ہو گا ترقیوں کی راہیں مسدود ہوتی جائیں گی۔

۵۹

دُنیا والے دُنیا کے کاموں میں مصروف رہتے ہیں۔ دین دار جنت کے ملبدگار رہتے ہیں۔— دوزخی عذاب کے کاموں میں لگے رہتے ہیں لیکن مبارک ہے جو اپنے مولیٰ کے خیال میں گمن ہو۔

۶۰

کمالِ عشق کا شمرہ یہ ہے کہ عاشق کیلئے معشوق کی وفا و جفا، کرم و ستم، محبت و نفرت برابر ہوں۔— ان میں فرق و امتیاز تقاضائے محبت کے منافی ہے۔ عاشق کی نظر تو معشوق پر رہنی چاہئے۔ جس نے جفا و فا میں فرق و امتیاز کیا محبت کی لذت سے نا آشنا ہے۔

۶۱

ہر پھل پر جب تک دو کیفیتیں طاری نہیں ہو تیں پختہ نہیں ہوتا۔— اس کو سایہ بھی چاہئے اور دھوپ بھی۔ یہ ک عسر کے بعد نیسر ہے۔ ایک بزرگ نے فرمایا: “نختیوں میں جینا سکھو درنہ خام مرہ جاؤ گے”

نعت

۲۲

۲۲

جب محنت نہیں ہو سکتی تو وہ تعالیٰ بغیر محنت عطا فرماتا ہے۔۔۔۔۔ شیر خوار پر شکم مادر سے اپنی غذ پاتا ہے لیکن جب بڑا ہوتا ہے اور محنت کر سکتا ہے تو عطاۓ ربانی کا رنگ بھی بدل جاتا ہے اور بغیر محنت و سعی نہیں دیا جاتا۔۔۔۔۔

۲۳

عارفِ کامل کی نشانی یہ ہے کہ دنیا میں بہرائی گونگا اور اندھا ہو۔۔۔۔۔ رضاۓ الہی کے بغیر نہ وہ کوئی بات سُنے نہ کوئی بات بولے اور نہ کوئی چیز دیکھے۔۔۔۔۔ اُس کا سُننا، بولنا اور دیکھنا محض اللہ کیلئے ہو۔۔۔۔۔

۲۴

تمام امورِ خیر کی بُجیاد بھوکے رہنے، دل کو یادِ الہی میں مصروف رکھنے اور فضول باتوں کو ترک کر دینے پر ہے۔ جس انسان میں یہ تینوں باتیں جمع ہو جائیں وہ گواہ قلعہ ہند ہو گیا۔۔۔۔۔

۲۵

جتنا وقت خدا کی یاد میں گزرے اُس کو اسلام سمجھیں اور جو وقت خدا کی یاد سے غفلت میں گزرے اُس کو اعتبار "کفر" سمجھیں۔۔۔۔۔

۲۶

ہماری حالت یہ ہے کہ صُحُج مسلمانوں کی مانند اٹھتے ہیں، دن بھر گناہوں میں مصروف رہتے ہیں رات کو پھر مسلمان ہو جاتے ہیں۔۔۔۔۔

۲۷

اصل کام عادت کو تبدیل کر کے نیک کاموں میں مشغول ہونا ہے۔۔۔۔۔ اگر وضو نہیں ہو گا تو نماز درست نہ ہو گی، عادت درست نہ ہو گی تو نیکیاں بھی ضائع ہو سکتی ہیں۔۔۔۔۔

۲۳

۶۸

بلند ہمتی یہ ہے کہ دنیا میں جو کچھ ہو رہا ہے اس سے صرف نظر کر کے اپنی بہت کی پرواز کا رُخ خدا کی رضا مندی اور خوشنودی کی طرف کر لے۔

۶۹

خدا تعالیٰ کے فضل و کرم پر ہمدرد سہ رکھوتا کہ وہ تمیس اس طرح بلند مرتبے عطا کرے جس طرح تمیسِ جہن سے پروان چڑھا کر جوان کیا۔

۷۰

جو لوگ خدا تعالیٰ کو اپنے سے دور سمجھتے ہیں وہ بے ادب اور احکامِ خداوندی کے مخالف ہیں۔ سب سے زیادہ محروم وہی ہے جو خدا تعالیٰ کو اپنے ساتھ نہیں سمجھتا۔

۷۱

وصل کیلئے جسمانی قربت ضروری نہیں، دل و ابست نہ ہو تو قریب بھی دور ہے، اور اگر وابست ہو تو دور بھی قریب ہے۔

۷۲

جو شخص سُنت کی پیروی کرے اس کو کسی نہ کسی چیز میں اختصاصِ انصیب ہوتا ہے اور وہ اپنی اس صفت پر کمال و مہارت حاصل کر کے شرہ آفاق ہو جاتا ہے۔

وَمَا عَلِنَا إِلَّا لِبَلَاغٍ

دارالعلوم نہدیہ نو شیہ بھیرہ کے طالب علم مشاق احمد قادری  
ابن علامہ محمد عبدالحکیم شرف قادری کے نام ایک خط

عزیز گرامی قدر سلکم اللہ تعالیٰ وابقاً کم مع العافية  
تاریخ: ۷/۲ فروری ۱۹۹۳ء

السلام علیکم در حسنة اللہ برکاتہ —

محبت نامہ مورخہ ۲۲ جنوری ۱۹۹۳ء نظر نواز ہوا۔ پڑھ کر مسرت ہوئی۔  
فتیر کیلئے آپ نے جن نیک جذبات کا اظہار فرمایا اس کیلئے فتیر ممنون ہے۔ یہ آپ کا  
حسن ظن ہے، فتیر کسی لا تقدیم نہیں۔ فتیر کیلئے دعا کرتے رہا کریں۔ مولیٰ تعالیٰ آپ کو  
دارین میں اپنی بیکراں نعمتوں سے نوازے اور حضرت والد ماجد مدظلہ، العالیٰ کے نقش  
قدم پر چانے کی توفیق خیر رفیق عطا فرمائے — آمین!

آپ نے ملفوظات کیلئے ارشاد فرمایا — ایک گنگارا انسان کے کیا ملفوظات!  
آپ کے ارشاد کی تعمیل میں چند کلمات پیش کر رہا ہوں  
☆ اللہ تعالیٰ پر کامل بھروسہ رکھیں، اس نے اپنے کرم سے اپنے بندوں کو تنا  
نہیں چھوڑا، وہ رگ جاں سے قریب اور اس کے جبیب کریم علیہ السلام، جاں  
سے قریب، سبحان اللہ!

☆ ہمیشہ خود کو محفوظ تصور کریں، اللہ تعالیٰ نے ہر انسان کے ساتھ دو محافظ  
فرشتے متعین فرمادیے ہیں جو ہر آن اس کی حفاظت کرتے ہیں۔  
 عمل سے زندگی کو منور کریں۔  
☆ تعمیر سیرت کو تعلیم سے مقدم سمجھیں۔

- وقت انمول ہے اس کو ضائع نہ کریں ☆  
 ۲۳ گھنٹوں کو اس طرح تقسیم کر لیں کہ حقوق اللہ، حقوق النفس، اور  
 حقوق العباد ادا ہوتے رہیں۔ ☆
- منظلم زندگی بر کریں تاکہ وقت ضائع نہ ہو۔ ☆
- غیبت سے محیں خواہ دشمن ہی کی غیبت کیوں نہ ہو۔ ☆
- اپنے دشمنوں سے پیار کریں، دوستوں سے توبہ ہی پیار کرتے ہیں۔ ☆
- بڑائی کے کام کریں مگر بڑائی کی آرزونہ کریں۔ ☆
- دنیا کیلئے اتنا جمع کریں جتنی یہاں ضرورت ہے۔ عقیلی کیلئے اتنا جمع کریں جتنا  
 وہاں رہنا ہے۔ ☆
- اللہ تعالیٰ اور محبوب دو عالم ﷺ کو ہر وقت حاضر و ناظر محسوس کریں کہ  
 قلب و نظر محفوظ رہیں۔ ☆
- ایسے دوست تلاش کریں جن کی دوستی سے روحانی، اخلاقی اور علمی نفع  
 حاصل ہو ورنہ تنہائی بہتر ہے۔ ☆
- سنت سے پیار رکھیں اور سنت ہی کو اپنائیں، اس میں عظمت بھی ہے، قوت  
 بھی ہے، شوکت بھی ہے۔ ☆
- اشد ضرورت کے وقت بھی قرض نہ لیں، عزیمت پر عمل کریں، انشاء اللہ  
 غیب سے عطا ہو گا۔ ☆
- فقیر کی دعائیں آپ کے ساتھ ہیں، اللہ تعالیٰ آپ کا حامی و مصرا ہو آمین!  
 فقیر کو دعاوں میں یاد رکھیں۔ ☆

فقط والسلام

احقر

(دستخط) ————— محمد مسعود احمد عفی عنہ

## تین خاص باتیں

### وقوفِ زمانی

اپنے آپ کو ماضی کی غفلتوں اور بھول چوک پر نادم و شرمسار رکھیں۔


### وقوفِ عددی

اپنی حالت پر نظر رکھیں اور دیکھیں کہ پہلے والی حالت سے ترقی ہوئی ہے یا نہیں اگر ترقی ہوئی ہے تو اللہ کا شکر ادا کریں ورنہ شرمسار ہوں اور کوشش جاری رکھیں۔

### وقوفِ قلبی

نفس کو پاک کرنے، دل کو صاف کرنے اور روح کو جلاودینے میں ہر روز زیادہ سے زیادہ کوشش کریں کہ اللہ نے وعدہ فرمایا ہے کہ کوشش کی گئی تو صدھ ضرور عطا فرمائے گا۔ تمام اعمال میں اخلاص پیدا کریں، اخلاص ہی فکر و عمل کی روح ہے۔

## اوراد و نطاں



— اول شب میں عشاء کی نماز کے بعد جلد سو جائیں۔ بیکار مشانل میں جائیں۔ رہیں — سوتے وقت استغفار اور توبہ کریں اور اپنے عیبوں اور زخامیوں پر غور کریں۔ آخرت کے عذاب سے ڈریں اور اس وقت کو نیمت سمجھیں — اللہ تعالیٰ سے عنود مغفرت کی التجا کریں — سو مرتبہ یہ کلمہ شریف دل کی پوری توجہ کے ساتھ پڑھیں۔

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَقُّ الْقَيُّومُ وَ أَتُوْبُ إِلَيْهِ سُبْحَانَهُ  
 "سبحانہ و تعالیٰ سے مغفرت چاہتا ہوں جس کے سوا کوئی معبد نہیں  
 وہ زندہ اور قائم رہے گا اور اسی سبحانہ و تعالیٰ کی طرف توجہ کرتا ہوں"



عصر کی نماز کے بعد مندرجہ بالا کلمہ کو سو مرتبہ پڑھے — کسی حالت میں ترک نہ کریں —



نماز چاشت کی اگرچہ زیادہ سے زیادہ ۱۲ کعتیں ہیں مگر دو ہی رکعت پڑھ لیں،  
 یہ بھی غیمت ہے۔



ہر فرض نماز کے بعد آیہ الکری ضرور پڑھیں۔ جو مخفی ہر نماز کے بعد یہ

آیت کریمہ پڑھتا ہے اس کو بہشت میں داخل ہونے سے سوائے بت کے کرنے پر  
نہیں روک سکتی۔



پنج وقتہ نمازوں میں نماز کے بعد سُبْحَانَ اللَّهِ ۳۳ بار، الْحَمْدُ لِلَّهِ ۳۳ بار،  
اللَّهُ أَكْبَرْ ۳۳ بار اور ایک بار یہ کلمہ شریف پڑھیں تاکہ سو کی تعداد پوری ہو جائے۔  
لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُخْلِي  
وَيُمْيِتُ وَهُوَ عَلَىٰ كُلِّ شَيْءٍ قَدِيرٌ۔

”اللہ تعالیٰ کے سوا کوئی معبود نہیں، وہ اکیا ہے، اس کا کوئی شریک  
نہیں، اسی کیلئے بادشاہت ہے اور اسی کیلئے تعریف ہے، وہی زندگی  
دیتا ہے اور وہی موت دیتا ہے اور وہ زندگی ہے کبھی نہ مرے گا۔ اسی  
کے ہاتھ میں ہر قسم کی بھلائی ہے اور وہ سب کچھ کر سکتا ہے۔“



ہر روز شب سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ  
سو مرتبہ پڑھیں۔

جس حال میں ہوں اللہ کا شکر ادا کریں، شکر سے نعمتیں بڑھتی ہیں اور  
ناشکری سے سمجھتی ہیں۔ اس کے فضل کو دنیا کے پیانوں سے نہیں ناپیں۔ وہ اس سے بلند  
اور بہت بلند ہے۔

## بعض ضروري اعمال

جب صحي انفس تو پڑھیں :

الحمد لله الذي أحياناً بعد أماتنا وإليه التَّشُور -

پھر یہ دعا پڑھیں :

أَسْبَحْنَا وَأَصْبَحَ الْمُلْكُ لِلَّهِ وَالْحَمْدُ لِلَّهِ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ  
الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ رَبُّ أَنْشَلَكَ خَيْرٌ مَا فِي هَذَا  
الْيَوْمِ وَخَيْرٌ مَا بَعْدَهُ وَأَعُوذُ بِكَ مِنْ شَرِّ مَا فِي هَذَا الْيَوْمِ وَشَرِّ مَا بَعْدَهُ وَ  
أَعُوذُ بِكَ مِنَ الْكَسْلِ وَالْهَرَمِ وَسُوءِ الْكِبْرِ وَفِتْنَةِ الدُّنْيَا وَالآخِرَةِ رَضِيتُ  
بِاللَّهِ رَبِّيْاً وَبِالاسْلَامِ دِيْنِاً وَبِمُحَمَّدٍ نَبِيْنَا (صَلَّى اللَّهُ عَلَيْهِ وَسَلَّمَ)

پھر تین مرتبہ یہ پڑھیں :

بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَااءِ وَهُوَ  
السَّمِيعُ الْغَلِيمُ طَالَّهُمَّ مَا أَصْبَحَ لِيٌّ مِنْ نِعْمَةٍ أَوْ جَاهَدَ مِنْ خَلْقِكَ فِيمَا  
وَحْدَكَ لَا شَرِيكَ لَكَ فَلَكَ الْحَمْدُ وَلَكَ الشُّكْرُ - - -

بعد نماز فجر اور بعد نماز مغرب ۳۲ بار "اللهم اجزني من النار" ضرور پڑھیں۔

پھر تسبیح فاطمه (سُبْحَانَ اللَّهِ ۳۲ بَار، أَلْحَمْدُ لِلَّهِ ۳۲ بَار، اللَّهُ أَكْبَرُ ۳۲ بَار)  
پڑھیں۔ بلکہ ہر نماز کے بعد اور سوتے وقت بھی۔

اب دن میں جو عمل بھی کریں۔ اطاعت و عبادتِ الٰہی کی نیت کر لیا کریں۔

### نماز مغرب کے بعد یہ دعا پڑھیں

أَمْسَيْنَا وَأَمْسَيْ الْمُلْكُ لِلَّهِ وَالْحَمْدُ لِلَّهِ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ  
الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ هُوَ رَبُّ أَسْئِلُكَ خَيْرٌ مَافِي هَذَا  
لَيْلَةٌ وَخَيْرٌ مَا بَعْدَهَا وَأَعُوذُ بِكَ مِنْ شَرِّ مَافِي هَذَا الْيَوْمِ وَشَرِّ مَا بَعْدَهَا وَ  
أَعُوذُ بِكَ مِنَ الْكَسْلِ وَالْهَرَمِ وَسُوءِ الْكِبْرِ وَفِتْنَةِ الدُّنْيَا وَالآخِرَةِ رَضِيتُ  
بِاللَّهِ رَبِّيَا وَبِالْإِسْلَامِ دِينِيَا وَبِمُحَمَّدٍ نَبِيِّنَا (صَلَّى اللَّهُ عَلَيْهِ وَسَلَّمَ)

سوتے وقت تمام دن کے اعمال کا جائزہ لیں۔ جو اعمال صالح مولیٰ تعالیٰ نے  
کرائے اور جو انعامات اس نے عطا فرمائے اس پر شکر کریں اور اعمال صالح کی قبولیت  
کیلئے دعا کریں ان کو اس تعالیٰ کی پردمگی میں دیں تاکہ وہ ضائع نہ ہو سکیں۔ اور جس  
قدر گناہ صادر ہوئے ان سے توبہ کریں اور یہ دعا پڑھیں۔

اللَّهُمَّ أَجْرِنِي فِي مُصِيبَتِي وَاخْلُفْ لِي خَيْرًا مِنْهَا

اب جب سونے کا ارادہ کریں تو پنجھونا جھاڑ کر پنجھائیں، سرہانہ شمال کی جانب  
رہے۔ پھر داہنی کروٹ پر باوضود اہناہا تھہ سر کے نیچے رکھ کر لیٹیں اور پڑھیں :

بِاسِمِكَ رَبِّنِي وَضَعْتُ جَنِيْبِيَ رَبِّكَ أَرْفَعْهُ إِنْ أَمْسَكْتَ  
نَفْسِي فَارْحَمْهَا وَإِنْ أَرْسَلْتَهَا فَاخْفِظْهَا بِمَا تَحْفِظُ بِهِ  
عِبَادُكَ الصَّالِحِينَ ط

پھر ذکر لسانی یا ذکر قلبی میں مشغول رہیں۔ یہاں تک کہ نیند آجائے۔ نیز  
صبح و شام جس قدر ہو سکے درود شریف اور استغفار مقرر کر کے پڑھیں اس سے کم نہ  
ہو۔

(وَمَا تَوْفِيقٍ إِلَّا بِاللَّهِ)

درود شریف

صلی اللہ علیٰ حبیبہ محمد وآلہ واصحابہ وسلم

استغفار

استغفرالله ربی من کل ذنب و اتوب اليه

سید الاستغفار

صح و شام ایک مرتبہ یہ پڑھیں۔ انشاء اللہ ایمان کے ساتھ موت داعی ہو

گی۔

اللّٰهُمَّ أَنْتَ رَبِّي لَا إِلٰهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلٰى عَهْدِكَ وَوَعْدِكَ  
مَا سَطَعَتْ أَعْوَذُ بِكَ مِنْ شَرِّ مَا صَنَعْتُ أَبُؤُكَ لَكَ بِنِعْمَتِكَ عَلٰى وَأَبُؤُكَ بِذَنْبِي  
فَاغْفِرْ لِي فِي نَهٰيَةَ لَا يَغْفِرُ الذَّنُوبُ إِلَّا أَنْتَ۔

دعاۓ آدم علیہ السلام

یہ دعا بھی کبھی پڑھ لیا کریں کہ ہر خیر و برکت اس کو حاصل رہے گی اگرچہ  
اس کے ارادہ میں نہ ہو۔ یاد رکھیں یہ دعا عبادت کا مغز ہے۔ پس جہاں تک ہو سکے دعا  
سے غافل نہ رہیں۔

اللّٰهُمَّ إِنَّكَ تَعْلَمُ مِسْرَى وَعَلَانِيَتِي فَاقْبِلْ مَعْذِرَتِي وَتَعْلَمْ حَاجَتِي فَاعْطِنِي  
سُؤالِي وَتَعْلَمْ مَا فِي نَفْسِي فَاغْفِرْ لِي ذُنُوبِي أَسْأَلُكَ إِيمَانًا يَا شِرُّ قُلُوبِي وَيَقِينًا  
صَادِقًا حَتّى أَعْلَمَ أَنَّهُ لَا يُصْنِعُنِي إِلَّا مَا كَتَبَتْ لِي وَأَرْضِنِي بِقَضَائِكَ۔

## شیخ الاسلام مُفتی مُحَمَّد سِعید طہر اللہ رحمۃ اللہ علیہ

شاہی امام مسجد فتحپوری“ دھل

نے یہ دُعا غایت فرمائی ہے جو صبح و شام پڑھی جائے تو اس کی برکت سے ہر دہ آفت جو آنے والی ہو ٹھیک جائے گی۔ (انشاء اللہ تعالیٰ)

موہجودہ حالات میں یہ چیز نہایت اہم ہے کہ قلب (دل) کو اللہ تعالیٰ کی طرف ہر وقت متوجہ رکھا جائے۔ اس سے اطمینان قلبی نصیب ہو گا اور جب دل پر پیشانیاں انشاء اللہ رفع ہو جائیں گی۔ یہ دُعا نہایت صدق دل کے ساتھ پڑھی جائے۔

**بِسْمِ اللّٰهِ الرَّحْمٰنِ الرَّحِيْمِ**

بِسْمِ اللّٰهِ عَلٰى نَفْسِي وَ دِيْنِي ۔ بِسْمِ اللّٰهِ عَلٰى أَهْلِي وَ مَالِي وَ ولَدِي ۔ بِسْمِ اللّٰهِ عَلٰى مَا أَعْطَاهُ اللّٰهُ ۔ اللّٰهُ رَبِّيْ لَا أُشْرِكُ بِهِ شَيْئًا ۖ أَكْبَرُ اللّٰهُ أَكْبَرُ ۖ أَكْبَرُ رَأْعَزُ ۖ وَ أَجْلُ ۖ وَ أَعْظُمُ مِمَّا أَخَافُ ۖ وَ أَحْذَرُ عَزَّجَارُكَ ۖ وَ حَلَّ ۖ شَنَاءُكَ ۖ وَ لَا إِلَهَ غَيْرُكَ ۖ اللّٰمُهُ أَنِّيْ أَعُوذُ بِكَ مِنْ شَرِّ ۖ نَفْسِي ۖ وَ مِنْ شَرِّ كُلِّ شَيْطَانٍ مَرِيدٍ ۚ وَ مِنْ شَرِّ كُلِّ ۖ جَنَّابٍ عَلِيدٍ ۚ فَإِنْ تَوَلَّ وَ أَفْقُلْ حَسْبِيَ اللّٰهُ لَا إِلَهَ إِلَّا هُوَ ۖ عَلَيْهِ تَوَكَّلْتُ ۖ وَ هُوَ رَبُّ الْعَرْشِ الْعَظِيْمِ ۚ إِنَّ وَلِيَّ ۖ يَٰ اللّٰهُ الَّذِيْ نَزَّلَ الْكِتَبَ ۖ وَ هُوَ يَتَوَلَّ الصَّلِحِيْنَ ۖ اَوْلَى دَارِ دُرُودِ شَرِيفٍ پڑھیں۔

## ادارہ مسعودیہ کی کتب ملنے کے پتے

۱۔ ادارہ مسعودیہ

۶۶۱۴۷۴۷ فون نمبر: ۰۵۲، ای ناظم آباد، کراچی

۲۔ ضیاء الاسلام پبلی کیشنز

ضیاء منزل (شوکن میشن) محمد بن قاسم روڈ آف ایم، اے، بنگل ۰۰۹۲

عیند گاہ، کراچی فون نمبر: ۰۲۱۳۹۷۳-۲۶۳۳۸۱۹

۳۔ فرید بک اسٹال

۰۴۲-۷۲۲۴۸۹۹-۷۳۱۲۱۷۳ اردو بازار، لاہور، فون

۴۔ ضیاء القرآن

۱۴- انفال سنتر، اردو بازار، کراچی فون: ۰۲۱۰۲۱۲-۲۶۳۰۴۱۱

۵۔ مکتبہ غوثیہ

پرانی سبزی منڈی، یونیورسٹی روڈ، پولیس چوکی محلہ فرقان آباد، کراچی نمبر: ۰۵۱

فون: ۰۱۰۵۸۴-۴۹۲۶۱۱۰

۶۔ مکتبہ الجامعہ نقشبندیہ بستان العلوم

کذہ بالہ (مجاہدہ آباد)، آزاد کشمیر براستہ گجرات، اسلامی جمہوریہ پاکستان



**IDARA-E-MAS'UDIA, KARACHI.**

Islamic Republic of Pakistan

Marfat.com